



शिक्षा अंतिम करणेबाबत.

श्री.राजू बापू नाटके, सक्तीने सेवा निवृत्त तत्कालीन ग्रामसेवक, ग्रामपंचायत- एकलहरे, ता.श्रीरामपूर यांचे गैरवर्तन व अनधिकृत गैरहजरबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/२३-२०१९/ ३४० /२०२२

अहमदनगर, दिनांक- ०९ मे २०२२

- संदर्भ :- १. या कार्यालयाकडील दोषारोपपत्र क्र. ग्रापं/कार्या-३/४७६/२०२०, दिनांक- १२/०९/२०२०
२. गट विकास अधिकारी, पंचायत समिती श्रीरामपूर यांचेकडील पत्र क्र. ग्रापं/आस्था-२/२०९/२०२०, दिनांक- ०६/०७/२०२०
३. या कार्यालयाकडील आदेश क्र. साप्रवि-२/ग्रापं-३/१०९/२०२१, दिनांक- ०३/०३/२०२१
४. सहाय्यक आयुक्त (चौकशी), नाशिक विभाग, नाशिक यांचेकडील पत्र क्र. विशा.४/खा.चौ./सी.आर.३५/२०२१, दि. १४/०९/२०२१
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/४६/२०२२, दिनांक- १४/०९/२०२२
६. गट विकास अधिकारी, पंचायत समिती श्रीरामपूर यांचेकडील पत्र क्र. आस्था-२/३०३/२०२२, दिनांक- २१/०३/२०२२
७. श्री.नाटके, सक्तीने सेवा निवृत्त ग्रामसेवक, यांचा दिनांक- ०९/०२/२०२२ चा खुलासा.
८. महाराष्ट्र शासन, वित्त विभाग, मंत्रालय, मुंबई यांचेकडील शासन निर्णय क्र. सेनिवे १००१/१३०/सेवा-४, दिनांक- ०२ जुन २००३,
९. महाराष्ट्र नागरी सेवा (निवृत्ती वेतन) नियम १९८२ मधील नियम ४७ (१)(२)
१०. महाराष्ट्र नागरी सेवा (रजा) नियम १९८१ मधील नियम ६३ (६)

श्री.राजू बापू नाटके, सक्तीने सेवा निवृत्त तत्कालीन ग्रामसेवक, हे ग्रामपंचायत - एकलहरे, ता.श्रीरामपूर येथे कार्यरत असताना, संदर्भ क्र.१ नुसार, श्री.नाटके, यांनी ग्रामपंचायत कारभारात गैरहजर राहणे, कामकाजात गैरवर्तन केले असलेने दोषारोपपत्र बजावणेत आले होते. संदर्भ क्र.२ नुसार सदरचे दोषारोप बजावलेची पोहोच या कार्यालयास प्राप्त झाली होती. श्री.नाटके यांचा खुलासा मुदतीत प्राप्त झालेला नाही. त्यामुळे संदर्भ क्र. ३ नुसार, श्री.नाटके यांचे विरुद्ध विभागीय चौकशी सुरु करणेकामी चौकशी अधिकारी यांची नेमणुक करणेत आली. संदर्भ क्र.४ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे. सदर चौकशी अहवालातील निष्कर्षानुसार संदर्भ क्र.५ अन्वये, सेवा निवृत्ती वेतनातुन १० टक्के भाग कपात का करणेत येऊ नये. या बाबत अंतिम कारणे दाखवा नोटीस पाठविणेत आली होती. सदरची नोटीस संदर्भ क्र.६ नुसार श्री.नाटके, यांना दिनांक- ०१/०२/२०२२ रोजी बजावणेत आली. सदर नोटीसचा खुलासा श्री.नाटके यांनी संदर्भ क्र.७ चे पत्रात खालील प्रमाणे सादर केलेला आहे.

ठेवण्यात आलेले एकूण दोषारोप १ ते ३ आहेत. त्यापैकी आरोप क्र. १ व २ हे सिध्द होत नाहीत तर आरोप क्र.३ हा सिध्द झालेला आहे. सदरचा आरोप देखील अत्यंत मोघमपणे ठेवण्यात

आलेला आहे. मासिक सभेना हजर नाही म्हणून आरोप ठेवण्यात आलेला आहे. परंतु कोणत्या तारखांना गैरहजर होतो याच्या तारखा आरोपत्रात नमूद नाहीत. म्हणजे तसे पाहिले तर सदरचा आरोप सुद्धा सिध्द होत नाही.

वरील प्रमाणे चौकशी अहवालातील निष्कर्ष व श्री.नाटके यांचा खुलासा पहाता अनाधिकृत गैरहजर असलेचे सिध्द झाले असल्याने श्री.नाटके यांचा खुलासा अमान्य करणेत येत आहे.

श्री.नाटके, सक्तीने सेवा निवृत्त ग्रामसेवक, यांनी कामात गैरवर्तन केले व अनाधिकृत गैरहजर असल्याने, महाराष्ट्र नागरी सेवा (निवृत्तिवेतन) नियम, १९८२ मधील नियम २७- निवृत्तिवेतन रोखून ठेवण्याचा किंवा काढून घेण्याचा शासनाचा अधिकारातील तरतुदीनुसार श्री.नाटके, यांचे सेवा निवृत्ती वेतनातून दहा टक्के भाग कपात करणेची शिक्षा करित आहे.

सदर आदेशाची नोंद श्री.राजू बापू नाटके, सक्तीने सेवा निवृत्त ग्रामसेवक, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक १०२१०५०००८०१९९ असा आहे.

स्वाक्षरी /-

(संभाजी लांगोरे)

मुख्य कार्यकारी अधिकारी,
जिल्हा परिषद अहमदनगर

प्रति,

श्री.राजू बापू नाटके,

सक्तीने सेवा निवृत्त ग्रामसेवक,

द्वारा :- गट विकास अधिकारी, पंचायत समिती श्रीरामपूर

प्रत :- गट विकास अधिकारी, पंचायत समिती श्रीरामपूर

२/- सदरचे आदेश संबंधितांस बजावून बजावले बाबतची तारखेसह स्वाक्षरीची प्रत व सदर आदेशाची मुळ सेवा पुस्तकात घेतलेल्या नोंदीची प्रत तात्काळ या कार्यालयास सादर करावी.

स्थळ प्रतीवर मा.मु.का.अ., जि.प.अ.नगर यांची स्वाक्षरी असे.

(निखिलकुमार ओसवाल)

उपमुख्य कार्यकारी अधिकारी(ग्रापं)
जिल्हा परिषद अहमदनगर